



QORTI CIVILI PRIM' AWLA

ONOR. IMHALLEF
JOSEPH ZAMMIT MC KEON

Seduta ta' l-10 ta' Jannar, 2012

Citazzjoni Numru. 842/2009

Arkitett Raymond Vassallo, Karta ta` l-identita` numru 107544(M) personalment u fil-kwalita` tieghu ta` azzjonist u jew Direttur tas-socjetajiet Parade Limited C4082, Windsor Holdings Limited C11422, Regent Holdings Limited C21310 u Winex Holdings Limited C21511 u ghal kull interess li jista` jkollha martu Mariella Vassallo, karta ta` l-identita` numru 2649(M), anke bhala Diretrici ta` Windsor Holdings Limited

kontra

Anthony Parlato Trigona u Ingrid Parlato Trigona, mizzewgin, Arkitett William Carbonaro u Gabriella sive Gay Carbonaro mizzewgin, Arkitett Edward Micallef u Anna Micallef, mizzewgin, WCO Limited u TPT Limited, u ghal kull interess li jista` jkollhom Parade Limited, Windsor Holdings Limited, Regent Holdings Limited u Winex Holdings Limited

II-Qorti :

Rat li fil-bidu nett tar-rikors promotur li pprezentaw fil-31 ta` Awissu 2009, **ir-rikorrenti**, kif fuq identifikati, ighidu mill-ewwel li ghamlu din l-azzjoni skond l-**Art.402 tal-Kap.386** tal-Ligijiet ta` Malta.

Ighidu li huma *qed jezercitaw dan ir-rimedju u qed jagixxu f`isimhom propriu bhala azzjonisti kif ukoll f`isem is-socjetajiet li jirraprezentaw ghaliex hemm illum, kien hemm u huwa aktar car li ser ikun hemm konflikt ta` interess fondamentali bejn l-intimati u l-kumpanija msemmija, liema konflikt huwa ta` pregudizzju kemm ghall-kumpaniji kif ukoll ghall-interess tar-rikorrent. It-talba hija ghal rimedju nkluza u mhux limitata ghal dikjarazzjoni ta` responsabilita` u kundanna konsegwenzjali ta` danni u telf soffert.*

Rat l-organigram Dok.A fejn r-rikorrenti *jindikaw l-interess rispettiv tal-partijiet u s-socjetajiet involuti.*

Rat l-elenku tad-danni u t-telf li l-esponenti jallegaw li garbu.

Rat is-serje ta` tmintax (18)-il lanjanza fid-dettall li dwarhom ilmentaw ir-rikorrenti fil-konfront tad-diversi intimati.

Rat it-talbiet tar-rikorrenti lill-Qorti li kienu dawn –

Taghti dawk ir-rimedji skond ma jidhrulha xierqa u opportuni fis-sens tal-poteri tagħha wiesgha ta` l-artikolu 402 tal-Companies Act ;

Kopja Informali ta' Sentenza

Tiddikjara u tiddeciedi illi l-intimati jew min minnhom ikkawzaw danni, jew telf patrimonjali inkluz telf ta` qligh lill-atturi b`responsabilita`, misura u ammont li għandhom jigu determinati mill-Qorti ;

Tillikwida d-danni u t-telf patrimonjali hekk kawzati ;

Tikkundanna lill-intimati ihallsu d-danni u t-telf hekk kawzati ;

Tagħti ordni u provvediment iehor li jidhrulha xierqa ;

Tagħti ordni provvizerja u immedjata li ma jsir ebda moviment ta` flus jew trasferiment ta` assi mis-socjeta` Winex Holdings Limited u Windsor Holdings Limited minghajr il-preavia awtorizzazzjoni tal-Qorti jew tad-Diretturi prezenti inkluz ir-rikorrent.

Bl-imghax u bl-ispejjez u bir-riserva ta` kull dritt u azzjoni fil-ligi.

Rat ir-risposta mahlufa tal-intimati **Perit William u Gabriella konjugi Carbonaro** li kienet prezentata fil-15 ta` Ottubru 2009 fejn fl-ewwel lok issollevaw zewg eccezzjonijiet preliminari li kienu dawn –

1. *Illi preliminarjament l-azzjoni tar-rikorrenti hija irrita` u nulla u t-talbiet għandhom għalhekk jigu michuda stante li ma tezistix f'materja socjetarja l-possibilita` li tingieb l-azzjoni taht l-artikolu 402 tal-Att Dwar il-Kumpanniji f`isem is-socjeta` li kontra tagħha jkun qed jigi allegat li sar xi hsara. Jidher li r-rikorrenti qed iħawdu*

lazzjoni derivattiva ma` l-azzjoni taht l-artikolu 402 f'kawza wahda, haga li tirrendi din l-azzjoni bla bazi legali u ghalhekk nulla.

2. Illi inoltre u preliminarjament ukoll hija assurdita` gurdika li parti tkun kemm rikorrenti kif ukoll intimata fl-istess kawza, u ghal din ir-raguni wkoll l-azzjoni tar-rikorrenti hija irrita` u nulla u t-talbiet kollha għandhom jigu michuda.

Rat li abbazi ta` serje ta` fatti li huma fissru fid-dettall fir-risposta tagħhom, l-istess intimati konjugi Carbonaro komplew jeccepixxu hekk -

3. Illi l-allegazzjonijiet kollha esposti fir-rikors promotur dwar tmexxija rregolari u allegazzjonijiet ohra huma kollha michuda bhala infondati fil-fatt u fid-dritt, kif ser jigi pruvat ahjar waqt it-trattazzjoni tal-kawza, u għalhekk l-ewwel talba tar-rikorrenti għandha tigi michuda bl-ispejjez kontra tagħhom stante li ma tezisti l-ebda raguni ghaliex l-Artikolu 402 għandu jigi applikat.

4. Illi t-tieni, it-tielet u r-raba` talba tar-rikorrenti wkoll għandhom jigu michuda bl-ispejjez kontra l-istess rikorrenti stante li l-esponenti m'huma responsabbi għal ebda danni allegatament sofferti mir-rikorrenti.

5. Illi t-tieni, it-tielet u r-raba` talba tar-rikorrenti għandhom jigu michuda wkoll ghaliex ir-rikorrenti ma sofrew l-ebda danni kif qed jallegaw.

6. Illi l-hames talba tar-rikorrenti mhiex cara u hija indikattiva biss tan-natura vera tal-procedura odjerna, u cioe` procedura frivola u minghajr bazi intenzjonata biss sabiex tivvessa fejn ir-rikorrenti jippruvaw jitfghu hafna

allegazzjonijiet u hafna talbiet vagi biex forsi jolqtu x`imkien.

7. *Illi s-sitt talba tar-rikorrenti wkoll għandha tigi michuda bl-ispejjez kontra l-istess rikorrenti stante li ma jezistux ragunijiet sufficienti sabiex jittieħdu tali mizuri provizorji, u se mai ir-rikorrenti jridu jippruvaw il-htiega li tintlaqa` t-talba tagħhom.*

8. *Salvi eccezzjonijiet ohra.*

Rat ir-risposta mahlufa tas-socjeta` intimata **WCO Limited** presentata fil-15 ta` Ottubru 2009 li taqra hekk –

1. *Illi s-socjeta` WCO Limited mhiex il-legittimu kuntradittur fil-kawza odjerna u għandha tigi liberata millosservanza tal-gudizzju stante li hija m`għandha l-ebda interess guridiku toqghod fil-kawza u hija estranja ghall-pretensjonijiet u t-talbiet magħmula fir-rikors promotur, u dan kif ser jirrizulta ahjar waqt it-trattazzjoni tal-kawza.*

2. *Illi tant is-socjeta` esponenti tharrket inutilment illi dan il-fatt jirrizulta anke prima facie mir-rikors promoter stess. L-ebda pretensjoni m`hi diretta lejn is-socjeta` esponenti u l-ebda talba ma tista` tirrispondi għaliha s-socjeta` WCO Limited.*

3. *Illi għalhekk jidher manifestament car li t-tahrika tal-esponenti min-naha tar-rikorrenti hija frivola u vessatorja u għandha tigi michuda minn din l-Onorabbi Qorti, filwaqt li l-esponenti qiegħda minn issa tirriserva kull dritt t'azzjoni, inkluza dik għad-danni, spettanti lilha skond il-ligi kontra r-rikorrenti talli dahlitha inutilment f`dawn ilproceduri.*

4. Illi s-socjeta` esponenti hija estranja ghall-allegazzjonijiet kollha esposti fir-rikors promotur dwar tmexxija irregolari, danni u allegazzjonijiet ohra fi kwalunkwe kaz u minghajr pregudizzju ghas-suespost qed jigu kollha michuda bhala infondati fil-fatt u fid-dritt stante li l-esponenti m`hi responsabelli ghal ebda danni pretizi mir-rikorrenti.

5. Illi s-sitt talba tar-rikorrenti, in kwantu m`hiex diretta kontra l-esponenti izda diretta kontra terzi, ukoll għandha tigi michuda fil-konfront tal-esponenti bl-ispejjez kontra l-istess rikorrenti.

6. Illi għal dawn ir-ragunijiet kollha u dawk li ser jirrizultaw fil-mori tal-kawza, it-talbiet kollha tar-rikorrenti għandhom jigu michuda bl-ispejjez kontra l-istess rikorrent.

7. Salv eccezzjonijiet ohra.

Rat ir-risposta mahlufa ta` l-intimati Anthony u Ingrid konjugi Parlato Trigona u tal-intimati Perit Edward u Anna konjugi Micallef li kienet prezentata fil-21 ta` Ottubru 2009 fejn anke huma fl-ewwel lok ressqua zewg eccezzjonijiet preliminari li jghidu hekk –

1. Illi preliminarjament l-azzjoni kif proposta hija irrita u nulla in kwantu l-mod kif gie redatt ir-rikors promotur ma jidentifikax b`mod car x`inhuma l-bazijiet fattwali u n-nessi logici mar-rimedji mitluba kif rikjest mill-ligi, ma jikkontjeni l-ebda ness logiku bejn il-kwazi tletin premessa u t-talbiet kif elenkti fir-rikors u fuq kollox ma jidentifikax b`mod car x`inhu r-rimedju rikjest mir-rikorrenti fil-konfront ta` kull wiehed jew wahda mill-intimati b`tali

mod li jirrendi r-rikors promotur ingestibbli minn din I-Onorabbli Qorti u johloq diffikultajiet kbar lill-esponenti intimati anke sabiex jirrispondu b`mod ezawrjenti ghaliex mhu car xejn x`qed jintalab minn ghand kull wiehed minn dawn I-intimati u fuq kollox fil-kuntest ta` liema wahda jew aktar mis-socjetajiet intimati qed issir kull wahda mit-talbiet promoturi.

2. *Illi preliminarjament ukoll, I-azzjoni li jidher li qed iressaq ir-rikorrenti hija dikjarata bhala azzjoni ghal pregudizzju mhux gust – unfair prejudice – taht I-Art. 402 tal-Kap. 386 tal-Ligijiet ta` Malta mentri dak li kellhom f`mohhom ir-rikorrenti jidher bl-aktar mod evidenti li kienet I-azzjoni derivattiva kif (a) dikjarat espressament fil-kawzali tal-mandat ta` inibizzjoni u I-mandati ta` sekwestru li qed jikkawtelaw dawn il-proceduri u kif (b) jidher mill-fatt li gew imharrkin is-socjetajiet in kwistjoni infushom f`dawn il-proceduri mentri fi proceduri taht I-Art. 402 ftit li xejn jistghu jirrispondu s-socjetajiet in kwistjoni li se mai – jekk qatt jigu ppruvati I-allegazzjonijiet in kwistjoni – jkunu I-partijiet li soffrew id-dannu u certament mhux il-konvenuti. Dan il-fatt jirrendi din I-azzjoni bla bazi u kwindi nulla.*

Rat is-serje ta` fatti li, skond dawk I-intimati, taw dettalji sabiex ifissru I-eccezzjonijiet I-ohra tagħhom kienu dawn –

3. *Illi fir-rigward tal-ewwel talba attrici jidher li I-pern tal-lanjanzi tar-rikorrenti dwar pregudizzju mhux gust hija r-rimozzjoni tar-rikorrent Arkitett Raymond Vassallo minn direttur tas-socjeta` Regent Holdings Limited. L-intimati bir-rispett, jeccepixxu illi dan il-punt diga` gie diskuss u deciz minn din I-Onorabbli Qorti għal darba darbtejn, f'zewg proceduri separati fejn il-Qorti sabet li tali rimozzjoni ma tikkostitwix pregudizzju mhux gust jew oppressjoni tal-azzjonisti minoritarji u kwindi dawk I-pronunzjamenti llum huma res judicata u jikkostitwixxu stat bejn I-partijiet.*

4. Illi l-illazzjonijiet l-ohrajn kollha tar-rikorrenti dwar kunflitt ta` interess, gestjoni hazina tas-socjetajiet intimati, u l-allegazzjonijiet l-ohrajn huma kollha michuda bhala infondati fil-fatt u fid-dritt u ghaldaqstant l-ewwel talba attrici għandha tigi michuda bl-ispejjez peress illi ma jissusistix il-pregudizzju reklamat la fil-fatt u lanqas fid-dritt.

5. Illi subordinatament ghall-eccezzjonijiet numru 4 ghall-ewwel talba attrici, fi kwalunkwe kaz din it-talba għandha tigi michuda in kwantu r-rikorrenti kienu akwiexxenti għal dawn is-snin kollha fil-gestjoni tal-kumpaniji in kwistjoni u bis-silenzju tagħhom fi kwalunkwe kaz kienu qed jikkonsentixxu għal mod kif kienu jigu amministrati l-kumpaniji kif stabbilit fil-ligi u fil-gurisprudenza nostrana inkluz mill-Qorti ta` l-Appell.

6. Illi r-rikorrenti ma sofrew l-ebda danni li għalihom jistgħu b`xi mod jitqiesu responsabbi l-intimati esponenti kif qed jallegaw, u kwindi t-tieni, it-tielet u rraba` talba dwar dikjarazzjoni ta` responsabbilta`, likwidazzjoni u ordni għar-rizarciment ta` tali danni għandhom jigu wkoll michuda bl-ispejjez.

7. Illi l-hames talba għandha bl-istess mod tigi michuda kemm ghaliex hija nsostenibbli fil-mod vagissimu u generalissimu li biha giet redatta mingħajr per ezempju lanqas referenza għal-liema socjeta` intimata qed jintalab tali rimedju, kif ukoll ghaliex proprju mhu opportun xejn li din il-Qorti tagħti xi ordni jew provvediment fic-cirkostanzi.

8. Illi s-sitt talba għandha wkoll tigi michuda bl-ispejjez in kwantu fl-ewwel lok ma jezistu l-ebda cirkostanzi sufficjenti biex jittieħdu tali mizuri kif ser jigi

ppruvat fit-trattazzjoni ta` dan ir-rikors u fit-tieni lok l-uniku effett reali ta` tali sanzjoni tkun it-tkissir definitiv tas-socjetajiet intimati li ma jkunux jistghu imexxu n-negoziu tagħhom ta` kuljum b`effett hazin u rrimedjabbli fuq il-korp kollu tal-azzjonisti.

9. Salv eccezzjonijiet ulterjuri fuq il-mertu u b`riserva għal kull rimedju, inkluz rimedju fid-danni, spettanti lis-socjeta` esponenti Parade Limited kontra r-rikkorrenti Vassallo.

Rat ir-risposta ta` l-intimata **TPT Limited** li kienet prezentata fil-21 ta` Ottubru 2009 li taqra hekk –

1. Illi s-socjeta` esponenti TPT Limited mhix il-legittimu kontradittur ta` din il-procedura stante illi t-talbiet u l-pretensjonijiet kollha dedotti fl-att promotur lanqas remotament ma jikkoncernaw affarijiet jew avvenimenti attribwibbli lis-socjeta` esponenti u lanqas l-ebda wahda mill-illazzjonijiet u l-allegazzjonijiet vagissimi tar-rikors promotur mhi indirizzata lil jew tista` tirrispondi għaliha ssocjeta` esponenti li għandha ghaldaqstant tigi liberata mill-osservanza tal-gudizzju bl-ispejjeż ta` din l-istanza kontra r-rikkorrenti Vassallo.

2. Illi issa li gew dedotti t-talbiet f`dan ir-rikors jirrizulta bl-aktar mod car illi l-inkluzjoni tas-socjeta` esponenti f`dan ir-rikors saret b`mod malizzjuz u vessatorju u dan unikament sabiex jigu akkolti u jinzammu fis-sehh fil-pendenza ta` dawn il-proceduri mandate kawtelatorji ta` sekwestru kontra l-esponenti intizi sabiex jopprimu socjeta` kompletament estranea ghall-fatti bhassocjeta` esponenti li izda nzertat (kwazi kompletament b`495 sehem minn 500) proprieta` tal-familja Parlato Trigona.

3. Minghajr pregudizzju ghas-suespost lill-azzjonijiet u l-allegazzjonijiet kollha kontenuti fir-rikors odjern huma kompletament infondati fil-fatt u fid-dritt u ghalhekk it-talbiet rikorrenti għandhom jigu michuda bl-ispejjez kontra l-istess rikorrenti ghaliex is-socjeta` esponenti la qatt ikkawzat danni jew telf patrimonjali lill-esponenti Vassallo, u lanqas qatt agixxiet b`xi mod li remotatament jista` jingħad li kkawza dannu lir-rikorrenti.

4. Salv eccezzjonijiet ulterjuri fuq il-mertu subordinati għas-suespost u b'riserva għal kull rimedju, inkluz rimedju fid-danni, spettanti lis-socjeta` esponenti TPT Limited kontra r-rikorrenti Vassallo.

Rat ir-risposta ta` l-intimata **Parade Limited** li kienet prezentata fil-21 ta` Ottubru 2009 u taqra hekk –

1. Illi s-socjeta` esponenti Parade Limited hija azzjonista fl-import azzjonarju ta` 50% tal-ishma tassocjeta` Windsor Holdings Limited u mhix la azzjonista u lanqas b`xi mod konnessa mas-socjetajiet l-intimati l-ohrajn kollha Winex Holdings Limited, Regent Holdings Limited, WCO Limited u Parade Limited.

2. Illi għaldaqstant (minkejja l-mod konfuz li bih ir-rikors promotur jitlob rimedji diversi kontra socjetajiet u entitajiet differenti fil-kuntest ta` socjetajiet differenti mingħajr ma jispecifika x`qed jintalab u minn għand min), huwa evidenti illi kull ma jista` qed jintalab mis-socjeta` esponenti Parade Limited huwa biss u esklussivament jew (a) fil-kuntest tat-tmexxija u l-għażiex ta` Windsor Holdings Limited (C-11422) li tagħha hija azzjonista jew (b) fil-għażiex tagħha nfisha f'liema kaz hija tirrimetti ruħha lil din il-Qorti u se mai ghall-allegazzjonijiet tar-riktorrenti jridu jwiegħu għalihom id-diretturi u/jew l-azzjonisti l-ohrajn.

3. Illi una volta stabbilit li r-rimedju mitlub minn Parade Limited, jekk qed jintalab tali rimedju, jikkoncerna naturalment biss il-gestjoni tas-socjeta` Windsor Holdings Limited, ir-rikors promotur għandu jigi michud bl-ispejjez kontra r-rikorrenti in kwantu huwa rritwali għaliex il-proceduri intavolati mir-rikorrenti ma jispettawx lilhom skond il-ligi għal dawn ir-ragunijiet :

- a) Illi r-rikors promotur huwa "talba a tenur tal-Artikolu 402 tal-Companies Act" ossija talba ghall-protezzjoni ta` azzjonisti kontra allegat pregudizzju mhux gust. Issa huwa fatt assodat fil-ligi u fid-dottrina illi d-dritt li tigi proposta tali azzjoni jispetta biss lil "kull membru ta` kumpanija" u skond l-istess organigramm provdut mar-rikors promotur ir-rikorrenti Vassallo ex admissis mħumiex "membri" tas-socjeta` intimata esponenti Windsor Holdings Limited u kwindi ma jispettax lilhom ir-rimedju vantat taht l-Artikolu 402 ;
- b) Illi l-Artikolu 2(1) tal-Kap. 386 jiddefinixxi `membru` b`mod tassattiv bhala azzjonista ta` kumpanija u socju f`kull socjeta` kummercjali ohra ;
- c) Illi a skans ta` kull ekwivoku l-fatt illi r-rikorrenti mħumiex membri ossija azzjonisti tas-socjeta` esponenti jirrizulta bl-aktar mod car minn semplici estratt mir-Registru tal-Kumpaniji fi hdan l-MFSA (hawn anness u mmarkat WHL 1) ;
- d) Mingħajr pregudizzju għas-suespost lill-azzjonijiet u l-allegazzjonijiet kollha kontenuti fir-rikors odjern huma kompletament infondati fil-fatt u fid-dritt u għalhekk it-talbiet rikorrenti għandhom jigu michuda bl-ispejjez kontra l-istess rikorrenti għaliex is-socjeta` esponenti la qatt ikkawzat danni jew telf patrimonjali lill-esponenti Vassallo, u lanqas qatt agixxiet b`xi mod li remotatament jista` jingħad li kkawza dannu lir-rikorrenti.

Salv eccezzjonijiet ulterjuri fuq il-mertu subordinate ghas-suespost u b`riserva ghal kull rimedju, inkluz rimedju fid-danni, spettanti lis-socjeta` esponenti Parade Limited kontra r-rikorrenti Vassallo.

Rat ir-risposta ta` l-intimata **Windsor Holdings Limited** li kienet prezentata fil-5 ta` Novembru 2009 li taqra hekk –

1. *Illi r-rikors promotur għandu jigi michud bl-ispejjez kontra r-rikorrenti in kwantu huwa irritwali għaliex il-proceduri intavolati mir rikorrenti ma jispettawx lilhom skond il-ligi ;*

2. *Illi r-rikors promotur huwa “talba a tenur tal-Artikolu 402 tal-Companies Act” ossija talba ghallprotezzjoni ta` azzjonisti kontra allegat pregudizzju mhux gust. Issa huwa fatt assodat fil-ligi u fid-dottrina illi d-dritt li tigi proposta tali azzjoni jispetta biss lil “kull membru ta` kumpanija” u skond l-istess organigramm provdut marrikors promotur ir-rikorrenti Vassallo ex admissis mħumiex “membri” tas-socjeta` intimata esponenti Windsor Holdings Limited u kwindi ma jispettax lilhom ir-rimedju vantat taht l-Artikolu 402 ;*

3. *Illi l-Artikolu 2(1) tal-Kap.386 jiddefinixxi `membru` b`mod tassattiv bhala azzjonista ta` kumpannija u socju f`kull socjeta` kummerciali ohra ;*

4. *Illi a skans ta` kull ekwivoku l-fatt illi r-rikorrenti mħumiex membri ossija azzjonisti tas-socjeta` esponenti jirrizulta bl-aktar mod car minn semplici estratt mir-Registru tal-Kumpaniji fi hdan l-MFSA (hawn anness u mmarkat WHL 1) ;*

5. *Minghajr pregudizzju ghas-suespost lill-azzjonijiet u l-allegazzjonijiet kollha kontenuti fir-rikors odjern huma kompletament infondati fil-fatt u fid-dritt u ghalhekk it-talbiet rikorrenti għandhom jigu michuda bl-ispejjez kontra l-istess rikorrenti ;*

6. *Salv eccezzjonijiet ulterjuri fuq il-mertu subordinati għas-suespost u b'riserva għal kull rimedju, inkluz rimedju fid-danni, spettanti lis-socjeta` esponenti Windsor Holdings Limited kontra r-rikorrenti Vassallo.*

Rat ir-risposta tal-intimati **Winex Holdings Limited** u **Regent Holdings Limited** li kienet prezentata fil-5 ta` Novembru 2009 li taqra hekk –

Illi r-rikorrenti Perit Arkitett Raymond Vassallo huwa azzjonist minoritarju fis-socjeta` esponenti Winex Holdings Limited fl-ammont ta` elfejn (2,000) sehem minn total ta` erba` mitt elf sehem (400,000) ossija detentur ta` 0.05% tal-azzjonijiet ordinarji ;

Illi r-rikorrenti Perit Arkitett Raymond Vassallo huwa wkoll azzjonist minoritarju fis-socjeta` esponenti Regent Holdings Limited (C-21310) fl-ammont ta` mijha u hamsa u għoxrin sehem (125) minn total ta` hames mitt sehem ossija detentur ta` 25% fil-mija tal-azzjonijiet ordinarji ;

Illi huwa car u evidenti li l-pern ta` din il-procedura odjerna hija l-vertenza bejn l-azzjonist Vassallo u d-diretturi/azzjonisti l-ohrajn tas-socjetajiet esponenti ai termini tal-Artikolu 402 tal-Kap. 386 dwar il-gestjoni tas-socjetajiet intimati esponenti ;

Illi s-socjetajiet esponenti ghalhekk għandhom interess biss fl-ezitu ta` dawn il-proceduri in kwantu jekk, ghall-argument, l-allegazzjonijiet kontenuti fir-rikors promotur jigu ppruvati, ikunu s-socjetajiet intimati esponenti li jkunu sofrew id-dannu vantat u li għalhekk ikunu jridu jircieu kwanlunkwe kumpens likwidat u mhux ir-rikorrenti odjerni. In principju l-ebda wahda mit-talbiet rikorrenti ma hija indirizzata kontra s-socjetajiet esponenti ghaliex is-socjetajiet esponenti nfushom la qatt ikkagunaw l-ebda dannu u għandhom kull interess li jitmexxew skond il-ligi ;

Illi fi kwalunkwe kaz talbiet rikorrenti huma insosenibbli fil-fatt u fid-dritt fil-konfront tas-socjetajiet intimati u għandhom jigu michuda kif ser jigi ppruvat fit-trattazzjoni ta` dan ir-rikors ;

Illi l-ispejjeż ta` din l-istanza għandhom f`kull kaz jigu rizarciti lis-socjetajiet esponenti li huma kompletament estraneji għat-talbiet rikorrenti ;

Għaldaqstant, is-socjetajiet esponenti filwaqt li jirriservaw li jirregolaw il-pozizzjoni tagħhom ulterjorment f`dawn il-proceduri, jitkolbu li din l-Onorabbi Qorti tilliberahom mill-osservanza tal-gudizzju in kwantu t-talbiet rikorrenti huma insostenibbli fil-fatt u fid-dritt fil-konfront tagħhom bl-ispejjeż ta` din l-istanza kontra l-istess rikorrenti.

Rat il-verbal tal-udjenza tat-23 ta` Novembru 2009 (fol 231-232).

Semghet f'dik l-istess udjenza x-xhieda viva voce tar-rikorrent Perit Raymond Vassallo u ta` Andrew Schembri bhala rappresentant tar-Registratur tas-Socjetajiet.

Rat in-noti ta` osservazzjonijiet u semghet it-trattazzjoni bil-fomm tad-difensuri tal-partijiet dwar l-eccezzjonijiet preliminari.

Rat is-sentenza ta` din il-Qorti moghtija fit-30 ta` Settembru 2010 fejn –

Laqghet it-tielet eccezzjoni ta` l-intimata Parade Limited u ghalhekk cahdet it-talbiet attrici kif dedotti fil-konfront tagħha, spejjez għar-rikorrenti ;

Laqghet l-ewwel tliet eccezzjonijiet ta` l-intimata Windsor Holdings Limited u ghalhekk cahdet it-talbiet attrici kif dedotti fil-konfront tagħha, spejjez għar-rikorrenti ;

Cahdet l-ewwel u t-tieni eccezzjonijiet preliminari tal-intimati konjugi Carbonaro, tal-intimati konjugi Parlato Trigona u tal-intimati konjugi Micallef, bl-ispejjez jibqghu riservati ghall-gudizzju finali.

U ordnat li s-smigh tal-kawza jitkompla bil-gbir tal-provi fil-mertu.

Rat il-verbal tal-udjenza tal-11 ta` Novembru 2010.

Rat li bi tliet digrieti moghtija f'dik l-udjenza, tat-permess lir-rikorrenti, lill-intimati konjugi Micallef, lill-intimati konjugi Parlato Trigona u lill-intimati konjugi Carbonaro sabiex jappellaw mill-provvediment tagħha tat-30 ta` Settembru 2010.

Rat is-sentenza tal-Qorti tal-Appell moghtija fl-24 ta` Gunju 2011 fejn –

Ikkonfermat s-sentenza appellate hliet fil-parti fejn I-Ewwel Qorti laqghet it-tielet eccezzjoni tas-socjeta` intimate Parade Limited u minflok cahdet I-istess eccezzjoni u ghalhekk laqghet I-appell tar-rikorrenti fir-rigward tal-istess.

In kwantu ghall-ispejjez tal-appell tar-rikorrenti, iprovdiet illi dawn kellhom jinqasmu ndaqs bejn ir-rikorrenti u Parade Limited waqt li fil-kaz tal-appelli I-ohra, kull parti kellha thallas I-ispejjez tagħha.

Rat il-verbal tal-udjenza tas-17 ta` Ottubru 2011.

Rat id-digriet tagħha moghti f'dik I-udjenza fejn halliet il-kawza għal provvediment għal-lum dwar I-ewwel u t-tieni eccezzjonijiet tal-intimata TPT Limited u dwar I-ewwel, it-tieni u t-tielet eccezzjonijiet preliminari tal-intimata WCO Limited.

Rat I-atti tal-kawza.

Ikkunsidrat :

L-ewwel zewg eccezzjonijiet tal-intimata **TPT Limited** ighidu hekk –

1. *Illi s-socjeta` esponenti TPT Limited mhix il-legittimu kontradittur ta` din il-procedura stante illi t-talbiet u l-pretensjonijiet kollha dedotti fl-att promotur lanqas remotament ma jikkoncernaw affarijiet jew avvenimenti attribwibbli lis-socjeta` esponenti u lanqas l-ebda wahda mill-illazzjonijiet u l-allegazzjonijiet vagissimi tar-rikors promotur mhi indirizzata lil jew tista` tirrispondi għaliha*

ssocjeta` esponenti li għandha ghaldaqstant tigi liberata mill-osservanza tal-gudizzju bl-ispejjez ta` din l-istanza kontra r-rikorrenti Vassallo.

2. Illi issa li gew dedotti t-talbiet f`dan ir-rikors jirrizulta bl-aktar mod car illi l-inkluzjoni tas-socjeta` esponenti f`dan ir-rikors saret b`mod malizzjuz u vessatorju u dan unikament sabiex jigu akkolti u jinżammu fis-sehh fil-pendenza ta` dawn il-proceduri mandate kawtelatorji ta` sekwestru kontra l-esponenti intizi sabiex jopprimu socjeta` kompletament estranea ghall-fatti bhassocjeta` esponenti li izda nzertat (kwazi kompletament b`495 sehem minn 500) proprjeta` tal-familja Parlato Trigona.

L-ewwel tliet eccezzjonijiet tal-intimata **WCO Limited** ighidu hekk –

1. Illi s-socjeta` WCO Limited mhiex il-legittimu kuntradittur fil-kawza odjerna u għandha tigi liberata millosservanza tal-gudizzju stante li hija m`għandha l-ebda interess guridiku toqghod fil-kawza u hija estranja ghall-pretenzjonijiet u t-talbiet magħmula fir-rikors promotur, u dan kif ser jirrizulta ahjar waqt it-trattazzjoni tal-kawza.

2. Illi tant is-socjeta` esponenti tharrket inutilment illi dan il-fatt jirrizulta anke prima facie mir-rikors promotur stess. L-ebda pretensjoni m`hi diretta lejn is-socjeta` esponenti u l-ebda talba ma tista` tirrispondi għaliha ss-socjeta` WCO Limited.

3. Illi għalhekk jidher manifestament car li t-tahrika tal-esponenti min-naha tar-rikorrenti hija frivola u vessatorja u għandha tigi michuda minn din l-Onorabbli Qorti, filwaqt li l-esponenti qiegħda minn issa tirriserva kull dritt t`azzjoni, inkluza dik għad-danni, spettanti lilha skond

il-ligi kontra r-rikorrenti talli dahlitha inutilment f'dawn il-proceduri.

Għall-fini tal-konsiderazzjoni ta' dawn l-eccezzjonijiet, din il-Qorti, anke a skans ta` ripetizzjoni, tagħmel riferenza għad-dottrina, gurisprudenza u konsiderazzjonijiet li saru kemm fis-sentenza ta` din il-Qorti tat-30 ta` Settembru 2010 fil-kawza tal-lum, kif ukoll fis-sentenza li tat il-Qorti tal-Appell fl-24 ta` Gunju 2011 fil-kawza tal-lum, wara l-appelli li kienu saru mis-sentenza ta` din il-Qorti tat-30 ta` Settembru 2010.

Kienu esebiti l-*memorandum* u l-*articles of association* tal-intimata TPT Limited u tal-intimata WCO Limited. Skond dawn id-dokumenti, ma jirrizultax li r-rikorrenti huma azzjonisti jew diretturi tagħha. Minn atti ta` kumpannji ohra li kienu involuti mir-rikorrenti fil-kwistjoni, li jagħmlu parti mill-process ta` din il-kawza, kif ukoll mill-organigrammi li hejjew ir-rikorrenti, lanqas ma jirrizulta illi TPT Limited u WCO Limited huma azzjonisti ta` Regent Holdings Limited, ta` Windsor Holdings Limited, ta` Winex Holdings Limited jew ta` Parade Limited. Meqjusa l-ghamla ta` azzjoni li kienet istitwita mir-rikorrenti fil-kawza tal-lum, u cioe` fil-parametri ta` l-azzjoni skond l-Art.402 tal-Kap.386 tal-Ligijiet ta` Malta, l-intimati TPT Limited u WCO Limited ma jistghux jitqiesu bhala l-legittimi kontraditturi tar-rikorrenti.

Għar-ragunijiet premessi, din il-Qorti qegħda taqta` u tiddeciedi hekk –

Tilqa` l-ewwel eccezzjoni tal-kumpannija intimata TPT Limited u għalhekk tillibera lill-istess TPT Limited mill-osservanza tal-gudizzju, spejjez għar-rikorrenti.

Tastjeni milli tiehu konjizzjoni ulterjuri tat-tieni eccezzjoni tal-kumpannija intimata TPT Limited kif dedotta fil-kuntest tal-procediment tal-lum.

Tilqa` l-ewwel u t-tieni eccezzjonijiet tal-kumpannija intimata WCO Limited u ghalhekk tillibera lill-istess WCO Limited mill-osservanza tal-gudizzju, spejjez ghar-rikorrenti.

Tastjeni milli tiehu konjizzjoni ulterjuri tat-tielet eccezzjoni tal-kumpannija intimata TPT Limited kif dedotta fil-kuntest tal-procediment tal-lum.

< Sentenza In Parte >

-----TMIEM-----